

उत्तर प्रदेश पुलिस, जनपद बरेली।
प्रेस नोट-दिनांक 03-09-2021

क्राइम ब्रांच बरेली तथा थाना प्रेमनगर पुलिस द्वारा धोखाधड़ी कर उड़ीसा से 32.460 टन सरिया लाकर बेचने वाले गैंग को गिरफ्तार कर इनके कब्जे से 20 टन सरिया व शेष बेचे हुए माल के 06 लाख 10 हजार रुपये तथा घटना में प्रयुक्त ट्रक, फर्जी नम्बर प्लेट व अन्य फर्जी बिल की बरामदगी।

दिनांक 12.08.2021 को कुछ अज्ञात व्यक्तियों द्वारा फर्जी ट्रक नम्बर के कागजात लगाकर उड़ीसा ट्रांसपोर्ट, झारखण्ड के माध्यम से रूंगटा माईन्स लिमिटेड सुन्दरगढ़ उड़ीसा से रूंगटा ब्रान्ड का 32.460 टन सरिया (कीमत करीब 17 लाख रुपये) को लोड कराकर रास्ते से माल को गायब कर दिया गया था, जिसके सम्बन्ध में एसबीएचजी फर्म नैनीताल रोड, निकट कुदेशिया फाटक, बरेली के स्वामी श्री शलभ गोयल पुत्र स्व० श्री नरेश कुमार गोयल नि० प्रभातनगर बरेली द्वारा थाना प्रेमनगर पर मु०अ०सं० 372/21 धारा 420/406 भादवि पंजीकृत कराया गया था। अभियुक्तों द्वारा अपने ट्रक पर जिस नम्बर प्लेट का प्रयोग कर घटना को अंजाम दिया गया था। वह नम्बर जनपद झांसी का था।

इस सनसनीखेज घटना के अनावरण को लेकर श्री रोहित सिंह सजवाण, वरिष्ठ पुलिस अधीक्षक, जनपद बरेली द्वारा शीघ्र अभियुक्तों की गिरफ्तारी व माल बरामदगी कर घटना के खुलासे हेतु निर्देशित किया गया था। श्री सुशील कुमार, पुलिस अधीक्षक अपराध बरेली के पर्यवेक्षण में क्राइम ब्रांच टीम तथा थाना प्रेमनगर पुलिस द्वारा आज दिनांक 03.09.2021 समय करीब 16:00 बजे शास्त्री नगर तिराहा पर घटना कारित करने वाले गैंग के 03 अभियुक्तों को गिरफ्तार कर, उनके कब्जे से घटना से सम्बन्धित 20 टन सरिया व शेष बेचे हुए माल के 06 लाख 10 हजार रुपये तथा घटना में प्रयुक्त ट्रक नम्बर यूपी 25 एटी 6453 (18 टायरा), घटना में प्रयुक्त फर्जी नम्बर प्लेट(यूपी 93 सीटी 2496) तथा अन्य समान व कागजात बरामद किया गया है।

गिरफ्तार अभियुक्त तसलीम ने पूछताछ में बताया, कि मेरे पास राजू शर्मा की पार्टनरशिप में एक ट्रक यूपी० 25 एटी 6453 है, जिसमें हमने मक्का भरवाकर झाँवर प्रेम सिंह उर्फ जगवीर सिंह पुत्र छम्मन सिंह नि० धीमरी, आजादनगर, थाना मझोला मुरादाबाद व राजू के भाई संजीव पुत्र रोशन लाल नि० सूर्या ढाबा कस्बा व थाना किच्छा जनपद रुद्रपुर उत्तराखण्ड को न्यू जलपाईगुड़ी भेजा था परन्तु रास्ते में बारिश से भीगकर मक्का खराब हो गयी और हमें बहुत नुकसान हो गया। तब हमने नुकसान की पूर्ति करने के लिए योजना बनाकर अपने ट्रक पर एक फर्जी नम्बर प्लेट यूपी० 93 सीटी 2496 लगाकर उड़ीसा ट्रांसपोर्ट, झारखण्ड के माध्यम से रूंगटा माईन्स लिमिटेड सुन्दरगढ़ उड़ीसा से रूंगटा ब्रान्ड का 32.460 टन सरिया (कीमत करीब 17 लाख) को

लोड कराया, जिसे हमे एसबीएचजी फर्म बरेली पहुँचाना था परन्तु हमने माल को फर्म तक ना पहुँचाकर रास्ते से ही गायब कर दिया। जिसमें से करीब 12 टन सरिया वामिक खान पुत्र खालिद खान नि० ग्रा० मण्डनपुर थाना बहेड़ी जनपद बरेली को बेच दिया था तथा बाकी माल को बेचने के लिए ग्राहक तलाश कर रहे थे।

गिरफ्तार अभियुक्तगण का विवरण:-

- 1- तसलीम पुत्र बुन्दा नि० ग्रा० रिछौला किफायतुल्ला थाना नवाबगंज, बरेली। हाल नि० ग्रा० छिनकी थाना किच्छा जनपद ऊधमसिंहनगर उत्तराखण्ड।
- 2- राजू शर्मा पुत्र रोशनलाल शर्मा नि० मौ० सूर्या ढाबा, कस्बा व थाना किच्छा जनपद ऊधमसिंहनगर उत्तराखण्ड।
- 3- वामिक खान पुत्र खालिद खान नि० ग्रा० मण्डनपुर थाना बहेड़ी जनपद बरेली।

फरार अभियुक्तगण का विवरण:-

- 1- प्रेम सिंह उर्फ जगवीर सिंह पुत्र छम्मन सिंह नि० धीमरी, आजादनगर, थाना मझोला मुरादाबाद
- 2- संजीव शर्मा पुत्र रोशनलाल शर्मा नि० मौ० सूर्या ढाबा, कस्बा व थाना किच्छा जनपद ऊधमसिंहनगर उत्तराखण्ड।

बरामदगी:-

- 1- 20 टन सरिया रूंगटा ब्रांड।
- 2- शेषमाल के बिक्री के 6 लाख 10 हजार रूपये।
- 3- घटना में प्रयुक्त ट्रक नम्बर यूपी 25 एटी 6453 (18 टायरा)
- 4- घटना में प्रयुक्त फर्जी नम्बर की 02 प्लेट(यूपी 93 सीटी 2496)
- 5- 03 मोबाईल फोन एवं अन्य फर्जी बिल।

घटना का अनावरण करने वाली पुलिस टीम :-

- 1- निरीक्षक श्री हिमांशु निगम, प्रभारी एसओजी टीम, बरेली मय टीम।
- 2- निरीक्षक श्री शितांशु शर्मा, प्रभारी निरीक्षक थाना प्रेमनगर, बरेली मय टीम।
- 3- उ०नि० श्री जावेद खान, प्रभारी सर्विलांस सेल, बरेली मय टीम।

पुरस्कार घोषणा :-

घटना का अनावरण एवं अभियुक्तों की गिरफ्तारी करने वाली टीम को उत्साहवर्धन हेतु वरिष्ठ पुलिस अधीक्षक, जनपद बरेली द्वारा **25 हजार रूपये** के पुरस्कार से पुरस्कृत करने की घोषणा की गयी है।